


چوبیس آنکھیں

ساکانے سُبوتی



مترجم اجمل کمال

چوبیس آنکھیں

ساکائے سُبوئی

مترجم: اجمل کمال

مشعل

آر-بی 5، سینڈ فلور، عوامی کمپلکس

عثمان بلاک، نیو گارڈن ٹاؤن، لاہور 54600، پاکستان

مصنفہ کا تعارف

جاپانی ناول ”چوبیں آنچیں“ کی مصنفہ ساکائی سوبوئی (Sakae Tsuboi) ۱۹۰۰ء میں خیکھی سے گھر سے سمندر سیتو کے جزیرہ شودو میں پیدا ہوئیں۔ گرید اسکول کی تعلیم مکمل کرنے کے بعد انہوں نے جزیرے کے ڈاک گھر اور دیہی مرکز میں ٹکڑ کے طور پر دس برس کام کیا۔ ۱۹۲۵ء میں وہ ٹوکیو منتقل ہو گئیں جہاں شاعر شیگے جی سوبوئی سے ان کی شادی ہوئی۔ وہیں بعد میں وہ جاپانی ناول نگار خاتمیں، مثلاً یوریکومیا موتو اور اینکوساتا سے متعارف ہوئیں اور ان کی حوصلہ افزائی کے زیر اثر نکشن میں طبع آزمائی شروع کی۔

دوسری جنگ عظیم کے بعد سے ان کے ناول منظر عام پر آچکے ہیں۔ عام طور پر مانا جاتا ہے کہ سوبوئی ایسی کہایاں سنانے میں خاص مہارت رکھتی ہیں جن کے مرکزی کردار بچے ہوں۔ اس قسم کی کئی تحریروں پر انھیں مختلف اعزاز بھی مل چکے ہیں۔

سوبوئی کا زیر نظر ناول ”چوبیں آنچیں“ پہلی بار ۱۹۵۲ء میں شائع ہوا اور چھتے ہے مقبول عام ہو گیا۔ کچھ ہی عرصے بعد فلم ڈائریکٹر کیسو کے کیسو شیتا نے اس ناول پر ایک فلم بنائی جس کا ہر عمر کے ناظرین نے پُر جوش خیر مقدم کیا۔

پیش لفظ

کسی دانا نے امن اور جنگ کا فرق یوں بیان کیا تھا کہ امن کے دنوں میں اپنی طبعی عمر گزار کر مرنے والے باپوں کو ان کے بیٹے گورستان تک پہنچاتے ہیں جب کہ جنگ کے زمانے میں بوڑھے باپوں کو اپنے جوان بیٹوں کو میتوں کا بوجھ اپنے کاندھوں پر اٹھانا پڑتا ہے۔ انسانوں کے دو گروہوں کے درمیان ہونے والی ہر جنگ نہایت بلند آہنگ قومی اور نظریاتی مقاصد کے دل فریب نعروں کے جلوس میں وارد ہوتی ہے اور ان نعروں کی گونج میں یہ سادہ انسانی حقیقت نظر سے اوجھل ہو جاتی ہے کہ جنگ کا مطلب دونوں طرف کے جوانوں کو زندگی کے امکانات سے محروم کر کے، طبعی عمر کو پہنچنے سے بہت پہلے، موت سے ہم کثار کر دیتا ہے۔ جنگ کی بابت جو بنیادی انسانی سوال بار بار اٹھاتے رہنا چاہیے وہ یہ ہے: کیا کوئی قومی یا نظریاتی مقصد اس لائق ہے کہ نو عمر انسانی زندگیوں کو اس کی بھینٹ چڑھا دیا جائے؟

جاپانی خاتون ناول نگار ساکائے سوبوئی (Sakae Tsuboi) نے اپنے ناول ”چوبیں آکھیں“ میں یہی بنیادی سوال اٹھایا ہے۔ اس ناول کے ایک پُرا اثر منظر کا نقش پڑھنے والے کے دل پر بیٹھ جاتا ہے: بندرگاہ پر بنی آرائشی محراب جس کے ایک جانب ”الوادع“ اور دوسری جانب ”خوش آمدید“ کے الفاظ تحریر ہیں اور جہاں زندہ نو عمر انسانوں کو نعروں کی گونج میں بھیجا اور ان کے مُردہ جسموں کو انھیں نعروں کی گونج میں وصول کیا جاتا ہے۔ رفع نظریاتی مقاصد اور بلند بانگ کی قومی دعووں کی دھنڈ درمیان سے ہٹا دیکھنے تو جنگ کی حقیقت اس کے سوا اور کیا ہے؟

سوبوئی کا یہ ناول، جیسا کہ اس کے انگریزی مترجم آکیرا میورا (Akira Miyura)

(Miura) کا کہنا ہے، ان عمیق سوالوں سے سروکار رکھتا کہ ”جنگ کیوں ہوتی ہے؟“، ”جنگ کو کیوں کر رہا کا جا سکتا ہے؟“ اور ”کیا تمام جنگیں بے جواز ہوتی ہیں؟“ یہ سوالات بلاشبہ کسی تحقیقی یا علمی مطالعے کا موضوع بننے کی پوری صلاحیت رکھتے ہیں، لیکن سوبوئی نے اپنے ناول میں ایک استانی کی درودمندی سے بارہ کم سن شاگردوں کی زندگی کا مطالعہ کر کے صرف یہ دیکھنا اور دکھانا چاہا ہے کہ جنگ کی مہیب اور غیر انسانی وحشت نے ان انسانی وجودوں کے ساتھ کیا سلوک کیا۔ عمیق سوالوں کی اہمیت اپنی جگہ، لیکن ان سے اس انسان دوست تحقیقی مطالعے کی اہمیت ذرا بھی کم نہیں ہوتی۔

نو خیز نسل کا رخ زندگی کی نیرنگیوں سے موڑ کر اسے جنگ کا ایندھن بننے پر آمادہ کرنے کا عمل ایک سفاک اور بے درد منصوبہ بندی کے بغیر کامیاب نہیں ہوتا۔ اس ناول میں اس منصوبہ بندی کی جھلک بڑی خوبی سے ابھرتی ہے جس کے تحت معصوم ذہنوں کو یہ باور کرایا جاتا ہے کہ قومی تاثیر کی فتح مندی پھولوں، تیلیوں اور انسانی رشتتوں سے زیادہ اہمیت رکھتی ہے۔ چوں کہ ہر جنگ اپنے بندیا دی مفہوم، یعنی انسانوں کے قتل، میں دراصل فطرت کے خلاف جنگ ہے، اس لیے جنگی جنون پیدا کرنے والے پروپیگنڈے کا ایک ناگزیر پہلو حقائق کی پرده پوشی بھی ہوتا ہے۔ حقائق کی روشنی سے محروم ہو کر یہ نو خیز ذہن اس مطلوبہ حالت کو پہنچ جاتے ہیں کہ انھیں تعصب اور نفرت کی دھنڈ میں لپیٹ کر ماؤف کیا جاسکے اور وہ اپنے نوجوان جسموں کو جنگ کی آگ کے سپرد کرنے پر آمادہ ہو جائیں۔

اس ناول کے واقعات دوسری جنگ عظیم سے قبل، دوران اور بعد کے تاریخی حقائق کے پس منظر میں رونما ہوتے ہیں۔ اس اعتبار سے اس کا سیاق و سبق ۱۹۳۰-۲۰ کی دہائیوں کا جاپان ہے۔ لیکن اس ناول کی کامیابی یہ ہے کہ یہ اپنے فوری سیاق و سبق کا اسیر نہیں رہتا بلکہ اس میں بیان کی گئی انسانی سچائیوں کو ہم اپنے اردوگرد بھی، اور آج بھی، دریافت کر سکتے ہیں۔ یہی اس کے اردو ترجمے کی اشاعت کا جواز ہے۔

اجمل کمال

کراچی

۱۹۹۵ جولائی ۲۵

مس اوئیشی کے بارہ شاگردوں کے نام

لڑکیاں

کوتوروکا بے: ”دھنٹی والے“ کی باتونی بیٹی۔

ماسونو کا تاگیری: ریستوراں کے مالک کی بیٹی جو موسیقی کا ذوق اور صلاحیت رکھتی تھی

گوتولے کا تاگیری: ایک ماہی گیر کی بیٹی۔

ماتسوائے (ماتچان) کا وامولو: بڑھتی کی بیٹی۔

فوجکو کیسو شیتا: ایک قدیم معزز گھرانے کی بیٹی۔

میسا کو (ما یسان) نیشی گوچی: ایک خوش حال گھرانے کی بیٹی۔

سانائے یاما ایشی: ایک شرمیلی مگرذہ ہین لڑکی۔

لڑ کے

نیتا آئزاوا: اوچی آواز والا ایک باتوںی لڑکا۔

ایسوچی (سوکی) اوکادا: وہی پھلیاں بینے والے کا لڑکا۔

تاداشی (تاگو) موری اوکا: ماہی گیردن کے سردار کا بیٹا۔

تاکے اپچی تاکے شہیتا: چاول کے تاجر کا ذہین بیٹا۔

کیچی جی (کچن) توکودا: ایک خاموش طبع لڑکا۔

مس کوئیشی

اگر، جیسا کہ کہا جاتا ہے، ایک پیر ٹھی کی عمر بیس سال ہوتی ہے، تو اس کہانی کی ابتداء ایک پیر ٹھی سے کچھ زیادہ پرانی ہے۔ اُس زمانے کے یادگار واقعات کا ذکر کیا جائے تو وہ یہ تھے کہ انتخابی نظام نیا نیا تبدیل ہوا تھا، اور ہر ایک کو ووٹ کا حق دینے والے نے قانون کے تحت پہلے انتخابات فروری میں ہوئے تھے۔ ان انتخابات کے دو مہینے بعد، اپریل ۱۹۲۸ کی چار تاریخ کو، خشکی سے گھرے سمندر کے پاس واقع کسانوں اور ماہی گیروں کے ایک معمولی سے گاؤں میں ایک نوجوان عورت اسکول میں استانی ہو کر پہنچی۔

گاؤں میں سوسے کچھ اور گھر آباد تھے اور وہ ایک لمبی سی پتلی راس کی یا لکل نوک پر واقع تھا؛ خشکی کی اس نوک دار پٹی کی وجہ سے کھاڑی کچھ جھیل چیزیں لگتی تھیں۔ چنانچہ گاؤں والوں کو کھاڑی کے دوسری طرف واقع کسی قصبه یا گاؤں میں جانا ہوتا تو یا تو چپوؤں والی کشتی کھے کر جاتے یا پہاڑی پگڈیوں میں سے پیدل لمبا فاصلہ طے کر کے جانا پڑتا۔

چوں کہ گاؤں اس قدر دور افتادہ تھا اس لیے وہاں کے پر ائمہ اسکول جانے والے بچے پہلی چار کلاسیں اسی گاؤں کے اسکول میں پڑھتے جو دراصل ایک اسکول کی ذیلی شاخ تھی۔ پانچویں میں پہنچنے پر انھیں تین میل دور بڑے گاؤں کے اسکول میں جانے کی اجازت ملتی۔ ان کی ہاتھ کی بنی تکوں کی چپلیں دن بھر کے چلنے پھرنے سے برا بر ہو جاتیں لیکن بچوں کو اس بات پر ناز ہوتا۔ ہر صبح چپلوں کی نئی جوڑی پانے پر انھیں کیسی خوشی ہوتی ہوگی! پانچویں تک پہنچتے پہنچتے وہ خود بھی تکوں کی چپلیں پہنانا سیکھ کچکے ہوتے تھے۔ ہر اتوار کو چپلیں بنانے کے لیے گھروں سے مٹکے جمع کرنے کا الگ مزہ تھا۔ ان بڑے بچوں کو رشک سے مٹکتے چھوٹی عمر کے بچے، کسی شاگردی کے بغیر ہی، خود بخود یہ ہنر سیکھ جاتے۔ چھوٹے بچوں کے لیے پانچویں تک پہنچ جانے کا مطلب تھا اپنے پیروں پر کھڑے ہو جانا۔ مگر اس کے باوجود جو، گاؤں کے اپنے اسکول کی زندگی بھی مزے سے خالی نہ تھی۔

ذیلی اسکول میں دو پڑھانے والے ہمیشہ موجود ہوتے تھے: ایک سن رسیدہ استاد اور ایک نوجوان استانی۔ اس معمول میں بہت طویل عرصے سے فرق نہیں آیا تھا، جیسے یہ کوئی طے شدہ ضابطہ ہو۔ معمراستادرات کو شاف روم کے برابر والے کمرے میں رہتا جب کہ نوجوان استانی روز صبح لمباراستہ طے کر کے اسکول پہنچا کرتی۔ استاد تیسری اور چوتھی کلاس کو پڑھاتا، استانی پہلی اور دوسری کو۔ یہ سب مدتوں سے اسی طرح چلا آ رہا تھا۔ پچھے ان دونوں کو نام سے نہیں بلکہ ماسٹر صاحب اور استانی صاحبہ کہہ کر بلا یا کرتے تھے۔ معمراستاد، ریٹائر ہو کر پنسن پانے کی امید میں، لگئے رہتے تھے مگر نوجوان استانیاں سال بھر میں، یا بہت سے بہت دو سال میں، رخصت ہو جاتی تھیں۔ کہا جاتا تھا کہ راس کے گاؤں کا ذیلی اسکول ایسا مقام ہے جہاں عمر رسیدہ استاد، جنہیں پرنسپلی کے عہدے تک پہنچنے کی امید نہ رہی ہو، اپنی ملازمت کے باقی ماندہ ایام گزارتے ہیں، اور نئی، نا تجربہ کا راستانیاں تدریس کا پہلا، دشوار تجربہ حاصل کرتی ہیں۔

آئیے، اب اپریل ۱۹۲۸ کی چار تاریخ پر واپس چلتے ہیں۔ اس روز، صبح سویرے، گاؤں کے پانچویں اور اس سے اوپر کی کلاسوں کے پچھے خوشی خوشی اپنے تین میل لمبے سفر پر بڑھ جا رہے تھے۔ وہ سب اوپنی کلاسوں میں پہنچ جانے پر اتنے خوش تھے کہ ان کے قدم زمین پر ہلکے پڑ رہے تھے۔ ان کے بستوں میں نئی کتابیں رکھی تھیں اور نئی کلاسوں میں نئے استادوں سے پڑھنے کی امید میں انھیں یوں لگتا تھا جیسے وہ نئے راستوں پر چل رہے ہوں۔ اس کے علاوہ آج اسی راستے پر ان کی ملاقات نئی استانی سے ہونے والی تھی جو گاؤں کے اسکول میں پہلی بار پڑھانے آ رہی تھی۔

”کیسی چھوکری ہو گئی نئی استانی؟“ بڑے اسکول کے لڑکوں میں سے ایک نے سوچتے ہوئے کہا۔ وہ قریب قریب اتنی عمر کا ہوا گا جیسے آج کل کے جو نیر ہائی اسکول کے لڑکے ہوتے ہیں۔ اس نے یہ بد تیزی کا لفظ جان بوجھ کر استعمال کیا تھا۔

”کوئی کہہ رہا تھا کہ یہ نئی والی ابھی ابھی گرلز ہائی اسکول سے نکلی ہے۔“

”پھر تو بالکل کچھی ہو گی، کیوں؟“

”ہاں، ہمارے گاؤں میں تو کچھی استانیاں ہی آتی ہیں۔“

”چھوٹے گاؤں میں تو اسی طرح گزار کرنا پڑتا ہے۔“

گرلز اسکول سے نکلی استانیوں کو، جنہوں نے باقاعدہ ٹیچرز کالج کا منہ نہ دیکھا

ہو، گاؤں کے منہ پھٹ لوگ کچی استانیاں کہا کرتے تھے۔ آج کل کی زبان میں انھیں شاید اسٹنٹ ٹھپر کہا جائے گا۔ یہڑے کے انھیں منہ پھٹ بڑوں کی زبان میں باقیں کر کے خود کو بڑا محسوس کر رہے تھے۔ البتہ ان میں سے جوتازہ تازہ پانچوں میں پہنچے تھے اور آج پہلی بار بڑے اسکول جا رہے تھے، جیرت سے آنکھیں جھپکا جھپکا کر چپ چاپ سن رہے تھے، جیسا کہ ٹوپی میں نئے شامل ہونے والوں کا قاعدہ ہے۔ مگر جب گاؤں کی طرف آتی ہوئی شبیہ دکھائی دی تو انھیں پانچوں کلاس والوں نے سب سے پہلے صرفت کی چھینی بلند کیں۔

”ہرآ! استانی صاحبہ آگئیں!“

یہ مس کو بایا شی تھیں جو ابھی کچھ دن پہلے تک گاؤں کے اسکول میں پڑھاتی تھیں۔ عموماً وہ پاس سے گزرتے بچوں کے آداب کا جواب رکے بغیر ذرا سامنہ ہلا کر دیا کرتی تھیں لیکن آج رک گئیں اور ایک ایک کے چہرے کو شفقت سے دیکھنے لگیں۔

”آج واقعی آخری دن ہے۔ آج کے بعد شاید ہم اس راستے پر نہیں ملیں گے۔

مجھے امید ہے تم لوگ اچھے شاگرد ثابت ہو گے۔“

ٹوپی میں شامل کچھ لڑکیوں کا دل بھرا آیا اور آنکھیں نہ ہو گئیں۔ مس کو بایا شی ایک استانی کی جگہ عارضی طور پر آئی تھیں جو بیماری کی وجہ سے ملازمت چھوڑ گئی تھی۔ لیکن پہلے کی تمام استانیوں کے بر عکس وہ گاؤں کے اسکول میں پورے سائز ہے تین برس تک ہیں۔ اس طرح آج راستے میں جن بچوں سے ان کی ملاقات ہوئی وہ سب کے سب ان کے شاگرد رہ چکے تھے۔ قاعدے کی رو سے اسکول کے عملی میں کسی تبدیلی کا اعلان نئے سال کے پہلے دن کیا جاتا تھا، مگر مس کو بایا شی نے روایت سے روگردانی کرتے ہوئے یہ خبر اپنے شاگردوں کو دوسرے دن پہلے ہی دے دی تھی۔ ۲۵ مارچ کو، بڑے اسکول میں چھٹیاں شروع ہونے کی تقریب سے لوٹتے ہوئے وہ سب ان سے اسی جگہ ملے تھے جہاں آج کھڑے تھے۔ مس کو بایا شی نے ان سب کو الوداع کہا تھا اور ہر ایک کو بخوری مٹھائیوں کا ایک ایک ڈبادیا تھا۔ بھی وجہ تھی کہ وہ سب آج نئی استانی کی آمد کے منتظر تھے۔ انھیں جیرت ہوئی کہ نئی استانی کے بجائے ان کی ملاقات پہلے مس کو بایا شی سے ہو گئی۔ شاید وہ آج گاؤں کے اسکول میں پڑھنے والے بچوں کو الوداع کہنے جا رہی ہوں گی۔

”مس کو بایا شی، نئی استانی کہاں ہیں؟“

”میرا خیال ہے بس آتی ہی ہوں گی۔“